



RNI No. GJHIN/25/A2786
NAVSARJAN SANSKRUTI

किंमत : 00.50 पैसा

देश-दुनिया के नवीनतम समाचार
प्राप्त करने के लिए आज ही
वसर्जन संस्कृति हिंदी चेनल देखिये

संपादकीय

विरासत से दयाल सिंह की बेदखली अनुचित

दिल्ली विश्वविद्यालय के दयाल सिंह इवनिंग कॉलेज का नाम बदलने की कोशिशें उन्नीसवीं सदी के एक दूरदर्शी और परोपकारी सरदार दयाल सिंह मजीठिया जी की स्मृति और विरासत की घोर अवहेलना को ही दर्शाती हैं। यह कॉलेज उन्हीं के नाम पर दिल्ली में स्थापित और प्रतिष्ठित है। ‘द ट्रिब्यून’ और ‘पंजाब नेशनल बैंक’ के संस्थापक रहे सरदार दयाल सिंह मजीठिया ने एक ऐसे धर्मनिरपेक्ष व समावेशी कॉलेज की स्थापना का स्वप्न साकार करना चाहा, जहां जनहित में गुणवत्तापूर्ण शिक्षा दी जा सके। उल्लेखनीय है कि दिल्ली स्थित इस संस्थान का समुद्ध इतिहास 1910 से तब शुरू होता है, जब मजीठिया जी के निधन के बारह वर्ष बाद लाहौर में इसकी स्थापना हुई थी। लेकिन आज कॉलेज प्रबंधन की ओर से दलील दी जा रही है कि एक ही नाम से डे कॉलेज और इवनिंग कॉलेज संचालित नहीं किए जा सकते हैं। यह कहना तार्किक नहीं लगता कि नाम बदलने से प्रशासनिक कार्यों में किसी भी तरह की सुविधाजनक स्थिति भी बन सकती है। वहाँ दूसरी ओर, यह कॉलेज के कलेजे रूपी गरिमामय विरासत और जनभावनाओं को नजरअंदाज करने जैसा है। यहाँ यह तथ्य भी उल्लेखनीय है कि इस बदलाव की कोशिशों के कानून पहलू भी ऐसा करने को इजाजत नहीं देते। दरअसल, वर्ष 1978 में हस्तांतरण डीड की धारा 12, जिसके तहत ही दिल्ली विश्वविद्यालय यानी डीयू ने कॉलेज का अधिग्रहण किया था, में स्पष्ट रूप से उल्लेख किया गया है कि ‘संस्थान दयाल सिंह कालेज के नाम से ही जाना जाता रहेगा।’ इस धारा का उल्लंघन करने की स्थिति में भूमि अधिकार छीनने और जबरन विस्थापन जैसी गंभीर कार्रवाई भी की जा सकती है। निश्चित रूप से इस तरह का जोखिम कोई भी जिम्मेदार प्रशासन हल्के में नहीं लेना चाहेगा। यहाँ यह भी उल्लेखनीय है कि संकाय सदस्यों को सिख योद्धा बंदा सिंह बहादुर के नाम पर कॉलेज का नाम बदलने के प्रस्ताव की जानकारी तब मिली जब पिछले दिनों दिल्ली विश्वविद्यालय के कुलपति ने वीर बाल दिवस के मौके पर इसकी सार्वजनिक रूप से घोषणा की थी।

यहां उल्लेखनीय है कि दयाल सिंह इवनिंग कॉलेज एक कालखंड की गरिमामय स्मृतियों को सहेजे हुए है। भारत मां के महान सपूत सरदार दयाल सिंह मजीठिया ने अपने सारी संपत्ति समाज के लिये समर्पित कर दी थी। उन्होंने अपना जीवन एक स्वतंत्र प्रेस, उत्तर भारत में शिक्षा के प्रसार के लिये एक उच्चस्तरीय कॉलेज तथा जागरूकता के लिये पुस्तकालय की स्थापना के लिये लगाया। जिसका मकसद समाज में प्रतिशरील सोच विकसित करना और अज्ञानता को समाप्त करना ही था। ऐसे में एक पुनर्त उद्देश्य के लिये स्थापित कॉलेज का नाम बदलने का प्रबंधनतंत्र द्वारा इस तरह का एकतरफा निर्णय विवर्गविद्यालय के मूल सिद्धांत को ही कमजोर करता है। जिसका मूल उद्देश्य परामर्श और आम सहमति से कार्य करना होता है। इन कोशिशों के बीच कॉलेज के शिक्षकों और गैर-शिक्षण कर्मचारियों ने ऐसे किसी प्रयास का विरोध करने का फैसला किया है। कर्मचारी संघ द्वारा पारित प्रस्ताव में कॉलेज की पहचान और भविष्य को प्रभावित करने वाले इस कदम को लेकर असंतोष जताया गया है। छात्रों में भी इस बात को लेकर रोष देखा गया है। इसमें दो राय नहीं कि कोई भी शैक्षणिक संस्थान केवल ज्ञान के केंद्र ही नहीं होता, बल्कि सामूहिक स्मृति का संरक्षक भी होता है। यहाँ यह भी उल्लेखनीय है कि वर्ष 2017 में भी महाविद्यालय का नाम बदलकर ‘वंदे मातरम् महाविद्यालय ’ रखने का प्रयास किया गया था। लेकिन यह प्रयास हितभारकों के विरोध के चलते सिरें नहीं चढ़ सका था। अब बदलाव की कोशिश करने वालों को पिछले असफल प्रयास को एक सबक के रूप में देखना चाहिए था। दिल्ली विवर्गविद्यालय को ऐसे किसी प्रयास से पहले विचार विमर्श करने तथा चिंतन करने की आवश्यकता है। खासकर, ऐसे वक़्त में जब एक महान व्यक्तित्व का नाम और साथ ही एक सदी से अधिक की शैक्षणिक और नैतिक विरासत दांव पर लगी हो।

अभियान

सरयू संवाद: जब नाविक बनेंगे कथावाचक और अयोध्या बनेगी चलती-फिरती पाठशाला

अयोध्या की पहचान केवल मंदिरों, गलियों और घाटों से नहीं बनती, उसकी असली पहचान उन कथाओं से बनती है जो पीढ़ियों से लोगों के हृदय में बहती चली आ रही हैं। सरयू नदी इस नगरी की मौन साक्षी रही है। उसके तटों ने राजाओं का वैभव देखा है, संतों की साधना सुनी है और करोड़ों श्रद्धालुओं की आस्था को स्पर्श किया है। अब वही सरयू एक नए सांस्कृतिक अध्याय की गवाह बनने जा रही है। उत्तर प्रदेश सरकार की पहल से अयोध्या का नौकाविहार केवल सैर-सपाटा नहीं रहेगा, बल्कि ज्ञान, कथा और अनुभव की जीवंत यात्रा बन जाएगा। नाविक अब सिर्फ चप्पू चलाने वाले नहीं, बल्कि रामनगरी के इतिहास और परंपराओं के संवाहक बनेंगे। पर्यटन एवं संस्कृति मंत्री जयवीर सिंह ने घोषणा की अयोध्या में नाविकों को विशेष रूप से प्रशिक्षित किया जाएगा ताकि वे नौकाविहार के दौरान यात्रियों को नगर के प्राचीन स्थलों, मंदिरों, घाटों और लोककथाओं से परिचित करा सकें। अब तक अयोध्या आने वाला यात्री घाटों को देखता था, तस्वीरें खींचता था और लौट जाता था, लेकिन उस यह काम ही पता चल पाता था कि किस घाट से कौन-सी परंपरा जुड़ी है, किस मंदिर के पीछे कौन-

सा प्रसंग छिपा है। इस कमी को दूर करने के लिए यह अगुाी योजना तैयार की गई है, जिसमें स्थानीय नाविकों को कथावाचन, संवाद कला और सांस्कृतिक इतिहास की बारीकियों से जोड़ा जा रहा है। अयोध्या में श्रद्धालुओं की संख्या पिछले कुछ वर्षों में कई गुना बढ़ी है। राम मंदिर के निर्माण के बाद यह वृद्धि और तेज हुई है। देश के कोने-कोने से लोग यहां आ रहे हैं। सरयू में नौकायन करने लिए सबसे प्रिय अनुभवों में से एक बन चुका है। शाम के समय जब आरती की ध्वनि गुंजती है और दीपों की माला नदी पर झिलमिलाली है, तब नाव में बैठ हा यात्री एक अलग ही लोक में पहुंच जाता है। सरकार रामनगरी है कि यही अनुभव और गहरा बने, इसमें ज्ञान और संवेदन का नया रंग घुले। इसलिए 15 से 17 जनवरी तक तीन दिवसीय प्रशिक्षण में कार्यक्रम आयोजित किया गया, जिसमें 55 नाविकों को आधुनिक और पारंपरिक दोनों प्रकार की दक्षताएं सिखाई गईं। इस प्रशिक्षण का स्वरूप केवल औपचारिक नहीं था। नाविकों को डिजिटल भुगतान की जानकारी दी गई ताकि वे बदलते समय के साथ कदम मिला सकें। आज अधिकतर पर्यटक नकद की बजाय ऑनलाइन माध्यमों से भुगतान करना पसंद करते हैं।

शिक्षक के सम्मान को महत्व देती नई शिक्षा नीति

नई राष्ट्रीय शिक्षा नीति को लेकर अधिकतर चर्चाएं पाठ्यक्रम और परीक्षा के पैटर्न पर होती हैं, लेकिन इस महायोजना के केंद्र में सबसे महत्वपूर्ण स्तंभ शिक्षक है। यह नीति स्वीकार करती है कि कोई भी सुधार तब तक सफल नहीं हो सकता जब तक उसे लागू करने वाला शिक्षक सशक्त, संतुष्ट और सम्मानित महसूस न करे।

प्रेरणा

नवोन्मेष का दीपक और आत्मनिर्भर भारत का स्वप्न

डॉ. ए.पी.जे. अब्दुल कलाम केवल वैज्ञानिक या राष्ट्रपति भर नहीं थे, वे भारत के भविष्य के स्वप्नदृष्टा थे। उनका विश्वास था कि किसी भी राष्ट्र की वास्तविक तत्त्वकी सरकारी योजनाओं से नहीं, बल्कि सामान्य नागरिकों की सोच और परिश्रम से जन्म लेती है। वे अक्सर कहा करते थे कि विकसित देश बनने के लिए हर व्यक्ति को अपने भीतर छिपी क्षमता को पहचानना होगा और राष्ट्र निर्माण में अपनी भूमिका स्वयं तय करनी होगी। उनके लिए विकास का अर्थ केवल ऊंची इमारतें या तेज रफ्तार गाड़ियां नहीं था, बल्कि ऐसा समाज था जहां विज्ञान, प्रकृति और मानवता एक साथ आगे बढ़ें।

डॉ. कलाम मानते थे कि भारत के पास अपार संसाधन हैं, परंतु उन्हें सही दिशा देने की आवश्यकता है। वे युवाओं और विद्वानों से लगातार संवाद करते रहते थे और उन्हें नए विचार प्रस्तुत करने के लिए प्रेरित करते थे। उनका कहना था कि यदि एक भी नया विचार धरातल पर उतर जाए तो वह हजारों लोगों का जीवन बदल सकता है। इसी सोच के साथ वे स्वयं भी ऐसे उपाय खोजते रहते थे जो देश को आर्थिक, पर्यावरणीय और सामाजिक रूप से सशक्त बना सकें।

एक बार उन्होंने रोजगार सृजन और ऊर्जा संकट के समाधान को जोड़ते हुए जट्रोफा के पौधों का सुझाव दिया। जब उन्होंने यह विचार

शिक्षा किसी भी जीवंत राष्ट्र की वह नींव होती है जिस पर उसकी प्रगति का भव्य महल खड़ा होता है। भारत ने वर्ष 2020 में अपनी नई राष्ट्रीय शिक्षा नीति के जरिये इसी नींव को आधुनिक, लचीला और वैश्विक बनाने का संकल्प लिया है। अक्सर चर्चाएं केवल छात्रों के पाठ्यक्रम और परीक्षा के पैटर्न पर सिमटकर रह जाती हैं, लेकिन इस महायोजना के केंद्र में सबसे महत्वपूर्ण स्तंभ शिक्षक है। यह नीति इस सत्य को स्वीकार करती है कि कोई भी सुधार तब तक सफल नहीं हो सकता जब तक उसे लागू करने वाला शिक्षक सशक्त, संतुष्ट और सम्मानित महसूस न करे।

पुरानी शिक्षा व्यवस्था में एक बड़ी शिकायत यह रही कि शिक्षक प्रशासनिक कार्यों और जटिल डेटा एंट्री के बोझ तले दबे रहते थे। एनईपी 2020 इस व्यवस्थागत जड़ता को तोड़ने का वादा करती है। नीति में स्पष्टतया ‘रोडमैप’ तैयार किया गया है जो शिक्षकों को उन गैर-शैक्षणिक गतिविधियों से मुक्ति दिलाने की बात करता है जो उनके मूल धर्म –पढ़ाने- में बाधा डालते हैं। नीति का मानना ​​है कि शिक्षक की ऊर्जा का निवेश केवल फाइलों में नहीं, बल्कि छात्रों के मस्तिष्क में कौतूहल पैदा करने में होना चाहिए। यह बदलाव शिक्षकों को वह रचनात्मक आजादी देगा, जिसकी वे दशकों से प्रतीक्षा कर रहे थे। अब वे कक्षा में सिर्फ एक तय पुस्तक तक सीमित नहीं रहेंगे, बल्कि मौलिक नए प्रयोग करेंगे। एक उत्कृष्ट शिक्षक वह है जो हमेशा एक जिज्ञासु ‘विद्यार्थी’ बना रहता है। नई नीति ने इस विचार को ‘नेशनल प्रोफेशनल स्टैंडर्ड्स फॉर टीचर्स’ के माध्यम से संस्थागत रूप दिया है। पहली बार भारतीय शिक्षकों के कार्यों का एक ऐसा पैमाना



रखा कि देश में बड़े पैमाने पर जट्रोफा के पेड़ लगाए जाने चाहिए, तो कई लोग आश्चर्य में पड़ गए। यह विचार सामान्य योजनाओं से बिल्कुल अलग था। परंतु कलाम साहब ने बड़े सरल ढंग से समझाया कि जट्रोफा ऐसा पौधा है जो बंजर और अनुपजाऊ जमीन पर भी आसानी से उग सकता है। उसे न अधिक पानी चाहिए और न महंगी खाद। एक बार लग जाने पर यह लगभग पचास वर्षों तक फल देता रहता है। इसके बीजों से निकला तेल डीजल में मिलाकर जैविक ईंधन के रूप में प्रयोग किया जा सकता है। यह केवल एक पौधा लगाने की योजना नहीं थी, बल्कि ग्रामीण अर्थव्यवस्था को नई दिशा देने का दूरदर्शी विचार था।

यदि गांवों की खाली पड़ी जमीनों पर जट्रोफा उगाया जाए तो किसानों को अतिरिक्त आय मिल सकती है, युवाओं को रोजगार मिल सकता है और देश को आयातित पेट्रोलियम पर निर्भरता कम करने का अवसर मिल सकता है। कलाम की दृष्टि में यह पर्यावरण संरक्षण, ऊर्जा सुरक्षा और ग्रामीण विकास—तीनों का संगम था।

उनकी बातों में ऐसा आत्मविश्वास और वैज्ञानिक तर्क होता था कि लोग सहज ही प्रभावित हो जाते थे। परिणाम यह हुआ कि कई राज्यों ने इस विचार को अभियान के रूप में अपना लिया। लाखों हेक्टेयर भूमि पर जट्रोफा के पौधे लगाए गए। शोध संस्थानों ने

सम्मानजनक बनाया है। अयोध्या केवल धार्मिक स्थल नहीं, बल्कि सांस्कृतिक विरासत का केंद्र है। यहां आने वाला हर व्यक्ति अलग-अलग भाषा, प्रांत और देश से होता है। इसलिए नाविकों को व्यवहार मुशकिल, संवाद शैली और पर्यटक नौकाविज्ञान की भी ट्रेनिंग दी गई। अब वे यात्रियों के प्रश्नों का सही उत्तर दे सकेंगे, भीड़ को व्यवस्थित कर सकेंगे और अयोध्या की छवि को बेहतर ढंग से प्रस्तुत कर पाएंगे। इस उद्योग को सरल और रोचक भाषा में समान ही महत्वपूर्ण है। नाविक समुदाय सदियों से सरयू के साथ जुड़ा रहा है, लेकिन उन्हें वह सम्मान और अवसर नहीं मिल पाए जो मिलने चाहिए थे। अब उन्हें औपचारिक पहचान मिलेगी। वे पर्यटन उद्योग की मुख्य धारा का हिस्सा बनेंगे। जब उनकी कथाओं को सरल और रोचक भाषा में समाज में प्रतिष्ठा मिलेगी, तब यह पहल सच्चे अर्थों में सफल मानी जाएगी। सरकार चाहती है कि नाविक केवल मजदूर न रहकर सांस्कृतिक दूत बनें, जिनकी आवाज उस कथा के सहभागी बन जाएंगे।

संस्कृतिक के इस नए स्वरूप से स्थानीय अर्थव्यवस्था को भी गति मिलेगी। पर्यटक अधिक समय तक रुकेंगे, स्थानीय उत्पादों की मांग बढ़ेगी और रोजगार के नए अवसर पैदा होंगे। छोटे होटल, हस्तशिल्प, प्रसाद सामग्री, गाइड सेवा—सबको इसका लाभ मिलेगा। अयोध्या का विकास केवल भव्य इमारतों से नहीं, बल्कि लोगों की भागीदारी से होगा। यही इस योजना की मूल भावना है। पर्यावरण संरक्षण को भी इस कार्यक्रम का हिस्सा बनाया गया है। सरयू अयोध्या की जीवनरेखा है। यदि नदी स्वच्छ और सुरक्षित नहीं रहेगी तो पूरा पर्यटन प्रभावित होगा। इसलिए नाविकों को प्लास्टिक के प्रयोग को रोकने, कचरा प्रबंधन और नदी पारिस्थितिकी के बारे में जागरूक किया गया है। यात्रियों को भी स्वच्छता के प्रति संवेदनशील बनाने की जिम्मेदारी अब नाविकों पर होगी। यह पहल आध्यात्मिकता के साथ पर्यावरणीय चेतना का सुंदर संगम है।

धोरे-धोरे यह मॉडल प्रदेश के अन्य नगरों में भी लागू करने की योजना है। काशी में गंगा आरती के समय नाविक यदि घाटों का इतिहास सुनाएं, प्रयागराज में संगम की महिमा समझाएं, मथुरा में यमुना किनारे कृष्ण लीलाओं का वर्णन करें—तो पूरा उत्तर प्रदेश एक चलता-फिरता सांस्कृतिक विश्वविद्यालय बन सकता है। अयोध्या से शुरू हुई यह यात्रा भविष्य में पूरे देश के



तय किया जा रहा है जो अंतरराष्ट्रीय स्तर की बराबरी करेगा। इससे हमारे शिक्षकों को वैश्विक पहचान मिलेगी। इसके समानांतर, सतत व्यावसायिक विकास के जरिये प्रत्येक शिक्षक को अपनी रुचि अनुसार साल में न्यूनतम 50 घंटे आधुनिक प्रशिक्षण का हक दिया गया है। यह प्रशिक्षण शिक्षकों को आर्टिफिशियल इंटेलिजेंस और समावेशी शिक्षा जैसे विषयों में पारंगत करने का मंच होगा। जब शिक्षक का ज्ञान आधुनिक होगा, तो कक्षा में उनका आत्मविश्वास और प्रभाव स्वतः बढ़ जाएगा। एनईपी 2020 इसी के चयन की प्रक्रिया में व्यापक सुधार की वकालत करती है। अब शिक्षक भर्ती केवल इंटरव्यू और सचीनता पर ही निर्भर रहेंगे, बल्कि मौलिक नए प्रयोग करेंगे। इसमें साक्षात्कार और कक्षा में पढ़ाने के प्रत्यक्ष प्रदर्शन को शामिल किया जाना इस

पेशे की गंभीरता दर्शाता है। इसका बड़ा लाभ यह कि भविष्य में आपके सहकर्मी वे लोग होंगे जो असल में ‘शिक्षण के प्रति जुनूनी’ हैं। जब स्टार्टअप में समान विचारधारा वाले और योग्य सहकर्मी होंगे, तो कार्यस्थल संस्कृति में क्रांतिकारी सुधार आएगा। यह नीति सुनिश्चित करती है कि शिक्षण का पेशा सबसे मेधावी युवाओं की प्राथमिकता बने। योग्य सहकर्मी आने से कार्यभार साझा होगा और स्वस्थ शैक्षणिक माहौल बनेगा।

भारतीय संस्कृति में अनुभव को सर्वोच्च स्थान दिया गया है। एनईपी 2020 इसी परंपरा को ‘नेशनल मिशन फॉर मेंटरिंग’ के माध्यम से पुनर्जीवित कर रही है। यह ऐसा अनूठा सेतु है जो सेवानिवृत्त और अनुभवी शिक्षकों को नए शिक्षकों के साथ जोड़ता है। अक्सर सेवा के बाद शिक्षकों

का विशाल अनुभव व्यर्थ चला जाता था, लेकिन अब उन्हें समाज के ‘बौद्धिक संरक्षक’ के रूप में नई भूमिका मिलेगी। वरिष्ठ शिक्षकों का मार्गदर्शन नए शिक्षकों के लिए सुरक्षा कवच जैसा होगा, जो उन्हें कैरियर की शुरुआती चुनौतियों से निपटने में मदद करेगा। शिक्षकों की पदोन्नति को लेकर नयी नीति ने ‘मेरिट-आधारित’ तंत्र का प्रस्ताव दिया है। अब पदोन्नति का रास्ता केवल वर्षों की सेवा से होकर नहीं गुजरेगा, बल्कि ‘शिक्षक के शोध, नवाचार और छात्रों की प्रगति से तय होगा। यह उन शिक्षकों के लिए स्वर्णिम अवसर है जो अपनी शिक्षण पद्धति बेहतर बनाने में लगे रहते हैं। साथ ही, उच्च शिक्षा में शिक्षकों को लचीली कार्यसंस्कृति मिलेगी। यदि कोई शिक्षक अनुसंधान में उत्कृष्ट है, तो वह उस



तेल आयात घटा, पर भरोसा और बढ़ा, पुराने दोस्त India-Russia ने आगे बढ़ने के लिए खोज लिये नये रास्ते

भले ही भारत द्वारा रूस से कच्चे तेल की खरीद में हाल के महीनों में गिरावट दर्ज की गई हो, लेकिन दोनों पुराने दोस्त रिश्ते को ज़िंदा रखने तथा इसे और मजबूती देने के लिए नये और ज्यादा गहरे रास्ते तलाश रहे हैं। देखा जाये तो ऊर्जा का प्रश्न भले नीचे आया है, पर रणनीतिक साझेदारी की दिशा ऊपर की ओर जाती दिख रही है। हम आपको बता दें कि दिसंबर में भारत के रूसी कच्चे तेल के आयात में महीने दर महीने करीब 29 प्रतिशत की तेज गिरावट दर्ज की गई। यह स्तर उस समय के बाद सबसे निचला था, जब रूसी तेल पर मूल्य सीमा नीति लागू हुई थी। यह गिरावट ऐसे समय पर आई जब कुल तेल आयात में मामूली वृद्धि देखी गई। इस गिरावट की मुख्य वजह रिलायंस की जामनगर रिफाइनरी द्वारा रूसी तेल की खरीद में लगभग 49 प्रतिशत की कटौती और सरकारी रिफाइनरियों द्वारा 15 प्रतिशत की कमी रही। हालांकि यह गिरावट स्थायी नहीं दिखती। जनवरी में रूसी तेल की खरीद फिर से रफ्तार पकड़ती नजर आ रही है। जनवरी के 13 दिनों में ही भारत रूस से ग्यारह लाख बैरल से अधिक कच्चा तेल आयात कर चुका है। वर्ष 2025 में कुल मिलाकर भारत ने रूस से दो करोड़ चार लाख बैरल से ज्यादा कच्चा तेल मंगाया। मूल्य के लिहाज से देखें तो संयुक्त उद्यमों, स्थानीय उत्पादन और नये तीसरा सबसे बड़ा खरीदार रहा। भारत ने कुल 23 अरब यूरो के रूसी हाइड्रोकार्बन आयात किये, जिनमें 78 प्रतिशत हिस्सा कच्चे तेल का था। कोयला और तेल उत्पाद भी भारत की खरीद का अहम हिस्सा बने रहे। हालांकि अकूबर और नवंबर में यह आंकड़ा इससे अधिक था, लेकिन दिसंबर की गिरावट के बावजूद भारत रूस के लिए एक प्रमुख बाजार बना हुआ है।

इसी पृष्ठभूमि में भारत और रूस के बीच आर्थिक रिश्तों को ऊर्जा से आगे ले जाने की कोशिशें भी तेज हो गई हैं। दिसंबर में हुए वार्षिक शिखर सम्मेलन के बाद दोनों देशों ने संयुक्त कथनों, स्थानीय उत्पादन और नये व्यापारिक गलियारों पर जोर दिया है। रूस भारतीय कंपनियों के साथ इंजीनियरिंग, जहाज निर्माण, सूचना प्रौद्योगिकी, नवीकरणीय ऊर्जा, तेल शोधन और धातु उद्योग जैसे क्षेत्रों में साझेदारी बढ़ाने को इच्छुक है। रूस का साफ संदेश है कि भारत उसकी विदेशी आर्थिक रणनीति में सर्वोच्च प्राथमिकता पर है। लक्ष्य यह है कि द्विपक्षीय व्यापार में कच्चे माल और ऊर्जा के अलावा मूल्य वर्धित उत्पादों की हिस्सेदारी बढ़े। भारत को केवल उपभोक्ता बाजार नहीं, बल्कि दक्षिण एशिया और अन्य वैश्विक क्षेत्रों के लिए उत्पादन केंद्र के रूप में देखा जा रहा है। इस सहयोग का एक अहम स्तंभ उत्तरी समुद्री मार्ग भी है। यह मार्ग रूस के आर्कटिक क्षेत्र से होकर गुजरता है और यूरोप को एशिया से जोड़ता है। भारत और रूस इस मार्ग पर स्थिर कार्यों आधार, परिवहन लागत और लॉजिस्टिक्स ढांचे को लेकर साझा मानक

दिशा में बढ़ सकता है, और यदि किसी का शुकाव अध्यापन की ओर है, तो वह उसमें विशेषज्ञता हासिल करे। अक्सर क्षेत्रीय भाषाओं में पढ़ाने वाले शिक्षकों को वह दर्जा नहीं मिलता था जो अंग्रेजी माध्यम के शिक्षकों को मिलता था। एनईपी 2020 ने इस भाषाई भेदभाव को खत्म कर दिया। नीति ने मातृभाषा में शिक्षण को प्राथमिकता देकर उन शिक्षकों का सम्मान बढ़ाया है जो अपनी मिट्टी की भाषा में ज्ञान देने में माहिर हैं। इसके साथ ही, टेक्नोलॉजी को शिक्षक के ‘सहयोगी’ के रूप में पेश किया गया है। ‘दीक्षा’ और ‘स्वयं’ जैसे डिजिटल प्लेटफॉर्म शिक्षकों को वह कंटेंट और टूल्स दे रहे हैं जिन्हें तैयार करने में पहले घंटों लगते थे। टेक्नोलॉजी उन्हें प्रशासनिक कार्यों से बचाकर वह समय देगी जिसमें वे छात्रों के ‘मेंटोर’ बन सकें। नयी शिक्षा नीति के तहत अब शिक्षक की केवल निर्देशों का पालन करने वाला कर्मचारी नहीं, बल्कि निर्णय लेने वाला नेतृत्वकर्ता मान रहे हैं। ‘360-डिग्री समग्र प्रगति कार्ड’ की शुरुआत इसी विश्वास का प्रमाण है। अब छात्र के भविष्य का फैसला केवल मशीन से जांची गई शीट नहीं करेगी, बल्कि शिक्षक का वह सूक्ष्म अवलोकन करेगा जिसने बच्चे के मूल्यों और कौशल को करीब से देखा है। जब समाज शिक्षक की राय पर इतना भरोसा जताता है, तो उनकी सामाजिक प्रतिष्ठा स्वतः बढ़ जाती है। भारत के ‘विश्व-गुरु’ बनने की यात्रा भी संभव है जब समाज में शिक्षक का स्थान सर्वोच्च हो। राष्ट्रीय शिक्षा नीति 2020 शिक्षकों को भी अवसर दे रही है कि वे अपनी विशेषज्ञता दुनिया के सामने रखें और एक ऐसे भारत का निर्माण करें जो आत्मनिर्भर और संस्कारवान हो।

मुख्यमंत्री श्री भूपेंद्र पटेल ने भावनगर में 107 दिव्यांगजनों को 1.16 करोड़ रुपए की साधन सहायता का वितरण किया

► सामाजिक न्याय एवं अधिकारिता मंत्रालय की एडिप योजना तथा जेटको और पीजीवीसीएल के सीएसआर कार्यक्रम के तहत एलिम्को निःशुल्क दिव्यांग उपकरण सहायता वितरण कैप आयोजित

► राज्य सरकार ने गत पांच वर्षों में 4 लाख से अधिक दिव्यांगों को विभिन्न कल्याणकारी योजनाओं का लाभ प्रदान कर 820 करोड़ रुपए से अधिक की सहायता दी : मुख्यमंत्री श्री भूपेंद्र पटेल

► प्रधानमंत्री श्री नरेन्द्र मोदी के नेतृत्व में देश में अनेक क्रांतिकारी बदलाव आए हैं : केंद्रीय राज्य मंत्री श्रीमती निमुबेन बांभणिया

► श्री नरेन्द्र मोदी ने दिव्यांगजनों को मुख्यधारा में लाने की संवेदनशील पहल की : कृषि मंत्री श्री जीतूभाई वाघाणी

(जीएनएस)। गांधीनगर : मुख्यमंत्री श्री भूपेंद्र पटेल ने शुक्रवार को भावनगर में दिव्यांग उपकरण सहायता वितरण शिविर के अवसर पर कहा कि प्रधानमंत्री श्री नरेन्द्र मोदी के मार्गदर्शन में राज्य सरकार ने दिव्यांगों का जीवन आसान और उन्नत बनाने के लिए दिव्यांगजनों के हित में अनेक निर्णय किए हैं। भावनगर में सामाजिक न्याय एवं अधिकारिता मंत्रालय की दिव्यांगजनों के लिए सहायक यंत्रों और उपकरणों की खरीद/ फिटिंग की सहायता योजना (एडिप योजना) और गुजरात एनर्जी ट्रांसमिशन कॉर्पोरेशन लिमिटेड (जेटको) और पश्चिम गुजरात विज कंपनी लिमिटेड (पीजीवीसीएल) के कॉर्पोरेट सामाजिक उत्तरदायित्व (सीएसआर) कार्यक्रम के अंतर्गत एलिम्को और भावनगर जिला प्रशासन की ओर से निःशुल्क दिव्यांग साधन-उपकरण सहायता वितरण कैप का आयोजन किया गया। मुख्यमंत्री ने भारत सरकार के सामाजिक न्याय एवं अधिकारिता मंत्रालय की ओर से एक ही दिन में एक साथ 1017 दिव्यांगजनों को 1.16 करोड़ रुपए की साधन सहायता वितरित करने के इस कार्यक्रम को दिव्यांग कल्याण की सरकार की प्रतिबद्धता करार दिया। मुख्यमंत्री ने भावनगर और बोटद जिले में 15 दिनों तक कैप आयोजित कर 2600 से अधिक दिव्यांगजनों को 3.51 करोड़ रुपए के 4800 से अधिक साधनों का निःशुल्क वितरण कर उनकी आत्मनिर्भरता का अहम कार्य करने के लिए केंद्रीय मंत्री श्रीमती निमुबेन बांभणिया और उनकी टीम को बधाई दी। इसके अलावा, उन्होंने राज्य के दो सार्वजनिक उपक्रमों जेटको और पीजीवीसीएल की भी सीएसआर के तहत इस साधन वितरण में योगदान देने के लिए सराहना की। इस अवसर पर मुख्यमंत्री ने कहा कि गुजरात में पिछले पांच वर्ष में 4 लाख से अधिक दिव्यांगों को विभिन्न कल्याणकारी योजनाओं का लाभ प्रदान कर 820 करोड़ रुपए से अधिक की सहायता दी गई है। इतना ही नहीं, दिव्यांगों को प्रमाण पत्र के



लिए बार-बार मॉडलिंग चैकअप कराने की मुश्किलों से भी मुक्ति मिली है। दिव्यांगता प्रमाण पत्र को आजीवन मान्य करने के निर्णय से दिव्यांगों को बड़ी राहत प्रदान की है। उन्होंने कहा कि अब 60 फीसदी या उससे अधिक दिव्यांगता वाले दृष्टिबाधितों को संत सूरदास योजना का लाभ दिया जाता है। ऐसे योजनाओं का लाभ आसानी से मिलने के कारण दिव्यांगजन आत्मसम्मान से जीवन जी रहे हैं। प्रधानमंत्री श्री नरेन्द्र मोदी ने देश में दिव्यांगों का जीवन बदला और उन्हें नए अवसर प्रदान किए हैं, इस बात का उल्लेख करते हुए मुख्यमंत्री ने कहा कि प्रधानमंत्री श्री नरेन्द्र मोदी ने सुगम्य भारत अभियान के जरिए दिव्यांगजनों के कल्याण की दिशा में बड़ा कार्य किया है। इस अभियान के कारण देश में सरकारी कार्यालयों, रेलवे स्टेशन, एयरपोर्ट और सार्वजनिक स्थानों पर दिव्यांगजनों के लिए विशेष सुविधाएँ स्थापित की गई हैं और ईज ऑफ लिविंग से उनका जीवन आसान बना है। मुख्यमंत्री ने प्रधानमंत्री की 'प्रधानमंत्री दिव्याश केंद्र' के निर्माण की पहल की चर्चा करते हुए कहा कि इन केंद्रों के माध्यम से दिव्यांगजनों और वरिष्ठ नागरिकों को निःशुल्क सहायक साधन उपलब्ध कराए गए हैं। उन्होंने कहा कि देश भर में 300 दिव्याश केंद्र बनाने का लक्ष्य है, जिनमें से



100 तो कार्यरत हो चुके हैं। मुख्यमंत्री श्री भूपेंद्र पटेल ने कहा कि दिव्यांग खिलाड़ियों की प्रतिभा को राष्ट्रीय और अंतरराष्ट्रीय स्तर पर चमकाकर देश का गौरव बढ़ाने के लिए भी श्री मोदी ने योजनाबद्ध कार्यपद्धति अपनाई है। इस बारे में उन्होंने कहा कि गांधीनगर में 316 कोरड रुपए की लागत से पैरा एथलीटों के लिए हाई परफॉर्मेंस स्पोर्ट्स सेंटर का निर्माण हो रहा है। इस सेंटर में हमारे दिव्यांग खिलाड़ियों को ऐसा प्रशिक्षण दिया जाएगा कि वे आने वाले समय में आयोजित होने वाले विश्व स्तरीय खेल प्रतियोगिताओं में अधिक से अधिक मंडल जीत सकें। मुख्यमंत्री श्री भूपेंद्र पटेल ने प्रधानमंत्री श्री नरेन्द्र मोदी की विकसित भारत 2047 के संकल्प में



दिव्यांगजनों के शिक्षा, रोजगार, टेक्नोलॉजी और उद्योगों में समान भागीदार बनाने की मंशा व्यक्त की। केन्द्रीय उपभोक्ता मामले, खाद्य एवं सार्वजनिक वितरण राज्य मंत्री श्रीमती निमुबेन बांभणिया ने कहा कि प्रधानमंत्री श्री नरेन्द्र मोदी के नेतृत्व में भारत में अनेक क्रांतिकारी बदलाव आए हैं। दिव्यांगजनों के लिए सरकार की अनेक कल्याणकारी योजनाएँ लागू हैं। बोटद और भावनगर जिले में लगभग 2700 दिव्यांगजनों का परीक्षण किया गया था। भावनगर जिले में शिहोर और पालीताणा तथा बोटद जिले में तीन कैप सफलतापूर्वक आयोजित किए गए, जिनमें 825 दिव्यांगजनों को कुल 121.20 लाख रुपए मूल्य के 1577 साधन वितरित किए गए। उन्होंने आगे कहा कि सरकार दिव्यांगजनों के 'आत्मनिर्भर' बनाने के लिए लगातार प्रयासरत है। एडिप योजना के तहत लाखों दिव्यांगजनों को निःशुल्क आधुनिक सहायक साधन दिए गए हैं। उन्होंने कहा कि गत 11 वर्षों में दिव्यांगजनों को साधन-सहायता के लिए लगभग 18 हजार से अधिक कैपों का आयोजन कर 31 लाख से अधिक दिव्यांगजनों तक सहायता पहुंचाई गई है। कृषि मंत्री श्री जीतूभाई वाघाणी ने कहा कि 'दिव्यांग' शब्द की भावनात्मक अभिव्यक्ति और दिव्यांगजनों के लिए व्यवस्थाओं की शुरुआत प्रधानमंत्री श्री नरेन्द्र मोदी ने की थी। मुख्यमंत्री के रूप में अपने कार्यकाल के



मुख्यधारा में शामिल करने के लिए जो संवेदनशील पहलें की थी, उसका फल पूरे देश में देखने को मिल रहा है। दिव्यांग साधन सहायता कार्यक्रमों के जरिए अनेक लोगों के जीवन में सकारात्मक बदलाव आया है। उन्होंने कहा कि राज्य के मुख्यमंत्री श्री भूपेंद्र पटेल ने अपनी विनम्रता, निष्कपटता और संवेदनशील कार्य शैली के माध्यम से गुजरात में एक मजबूत नेतृत्व स्थापित किया है। उनके मार्गदर्शन में यह कार्यक्रम समाज के लिए प्रेरणादायी रहा है। उन्होंने दिव्यांगजनों के कल्याण के लिए सरकार द्वारा की जा रही पहलों की प्रशंसा की।

अहमदाबाद मण्डल पर मण्डल रेल उपभोक्ता सलाहकार समिति की चतुर्थ बैठक का आयोजन

(जीएनएस)। पश्चिम रेलवे के अहमदाबाद मण्डल में दिनांक 16.01.2026 को मण्डल रेल उपभोक्ता सलाहकार समिति (DRUCC) की चतुर्थ बैठक मण्डल रेल प्रबंधक कार्यालय, अहमदाबाद में आयोजित की गई। बैठक के प्रारम्भ में मण्डल रेल प्रबंधक श्री वेद प्रकाश ने सभी सदस्यों का स्वागत एवं अभिवादन करते हुए उनके-अपने क्षेत्रों से संबंधित सुझाव आमंत्रित किए। समिति के सचिव एवं वरिष्ठ मण्डल वाणिज्य प्रबंधक श्री अन्नू त्यागी ने उपस्थित सभी सदस्यों का स्वागत करते हुए अहमदाबाद मण्डल में चल रही विभिन्न गतिविधियों एवं विकासकार्य परियोजनाओं की जानकारी साझा की। उन्होंने कहा कि यात्रियों की सुविधाओं में निरंतर सुधार करना तथा यात्रा अनुभव को और बेहतर बनाना मण्डल की सर्वोच्च प्राथमिकता है। इस दिशा में सभी आवश्यक प्रयास किए जा रहे हैं और आगामी समय में मण्डल के विभिन्न स्टेशनों पर और अधिक आधुनिक सुविधाएँ उपलब्ध कराई जाएंगी। श्री त्यागी ने प्रेजेंटेशन के माध्यम से मण्डल की प्रमुख उपलब्धियों एवं विकास कार्यों की जानकारी



दी। उन्होंने बताया कि अहमदाबाद, साबरमती एवं भुज स्टेशनों का मेजर रिडेवलपमेंट कार्य प्रगति पर है, जिनमें साबरमती एवं भुज स्टेशनों का कार्य अन्त चरण (advance stage) में है। इसके अतिरिक्त अन्य प्रमुख स्टेशनों का पुनर्विकास "अमृत स्टेशन योजना" के अंतर्गत किया जा रहा है। इन परियोजनाओं के पूर्ण होने पर यात्रियों को

विश्वस्तरीय सुविधाएँ उपलब्ध होंगी। उन्होंने यह भी बताया कि गेज परिवर्तन एवं अन्य आधारभूत संरचना से संबंधित कार्यों में तेजी लाई गई है। हाल ही में आंबलियासन-विजापुर तथा मोटी-मीणा, अपर मण्डल रेल प्रबंधक श्रीमती मंजू विजापुर रेलखंड का गेज परिवर्तन कार्य पूर्ण हो चुका है और इस खंड का सीआरएस निरीक्षण भी सम्पन्न हो गया है। शीघ्र ही इस सेक्शन पर ट्रेनों का

परिचालन प्रारम्भ किया जा सकेगा। बैठक के दौरान समिति के सदस्यों द्वारा अपने-अपने क्षेत्रों से संबंधित रेल समस्याओं, ट्रेनों के उद्धार, ट्रेनों का विस्तार, ट्रेनों का स्टोपेज प्रदान करने, नई ट्रेन सेवा शुरू करने एवं अंडर ब्रिज और रोड ओवर ब्रिज बनाने तथा नई परियोजनाओं के शीघ्र क्रियान्वयन तथा स्टेशनों पर बेहतर यात्री सुविधाएँ उपलब्ध कराने के संबंध में महत्वपूर्ण सुझाव प्रस्तुत किए गए। मण्डल रेल प्रबंधक ने प्रस्तुत विषयों पर विस्तृत चर्चा करते हुए आवश्यक एवं उपयुक्त कार्यवाही का आश्वासन दिया। इस अवसर पर समिति के सदस्य सर्वश्री राकेश कुमार जैन, हिंमोराई रवारी, जामाभाई देसाई, भगवानभाई एच.पटेल, भगवानदास के.पटेल, जितेंद्र कुमार पंडेवा, संजयभाई पटेल, दिलीपभाई लंडा, किशोर ठाकुर, शितीश शाह, मुकेशकुमार ठाकर, अरविन्दभाई नायक, अनिकुमार पटेल, आर पी शर्मा, अपर मण्डल रेल प्रबंधक श्रीमती मंजू मीणा, अपर मण्डल रेल प्रबंधक विकास गढ़वाल एवं मण्डल के सभी वरिष्ठ अधिकारी उपस्थित रहे तथा बैठक में सक्रिय रूप से भाग लिया।

(जीएनएस)। जयपुर। महिलाओं के लिए तेजी से लोकप्रिय हो रहे ओमनीचैनल फैशन-टेक ब्रांड न्यूमी ने शुक्रवार को जयपुर में अपना पहला प्रीमियम स्टोर खोला। गुलाबी नगरी के वैशाली सर्कल, ब्लॉक सी में स्थापित यह स्टोर 3,000 वर्गफीट में फैला हुआ है और दो मंजिला आधुनिक रीटेल फॉर्मेट के साथ ग्राहकों को विशेष अनुभव प्रदान करता है। स्टोर का डिजाइन जयपुर की शाही विरासत से प्रेरित है और प्रबंधक ने प्रस्तुत विषयों पर विस्तृत चर्चा करते हुए आवश्यक एवं उपयुक्त कार्यवाही का आश्वासन दिया। इस अवसर पर समिति के सदस्य सर्वश्री राकेश कुमार जैन, हिंमोराई रवारी, जामाभाई देसाई, भगवानभाई एच.पटेल, भगवानदास के.पटेल, जितेंद्र कुमार पंडेवा, संजयभाई पटेल, दिलीपभाई लंडा, किशोर ठाकुर, शितीश शाह, मुकेशकुमार ठाकर, अरविन्दभाई नायक, अनिकुमार पटेल, आर पी शर्मा, अपर मण्डल रेल प्रबंधक श्रीमती मंजू मीणा, अपर मण्डल रेल प्रबंधक विकास गढ़वाल एवं मण्डल के सभी वरिष्ठ अधिकारी उपस्थित रहे तथा बैठक में सक्रिय रूप से भाग लिया।

और उदयपुर में भी स्टोर खोलकर राज्य में विस्तार करेगा। उनका कहना है कि न्यूमी का ओमनीचैनल दृष्टिकोण ग्राहकों को ऑनलाइन और ऑफलाइन दोनों प्लेटफॉर्म पर एक समान अनुभव प्रदान करता है। ब्रांड ने 2022 से अब तक 17 लाख से अधिक ग्राहकों को सेवा दी है और हर सप्ताह लगभग 1,000 नए डिजाइन पेश करता है। यह तेज आपूर्ति श्रृंखला और इन्वेंटरी-लाइट मॉडल सुनिश्चित करता है कि ग्राहकों को हमेशा नवीनतम और आकर्षक फैशन विकल्प उपलब्ध हों। जसोरिया ने कहा कि न्यूमी का उद्देश्य केवल कपड़े बेचना नहीं है, बल्कि महिलाओं के लिए एक जीवनशैली ब्रांड बनना है, जो उनके व्यक्तित्व और फैशन समाझ को नई ऊंचाइयों तक ले जाए। स्टोर के उद्घाटन अवसर पर उपस्थित ग्राहकों और फैशन इन्फ्लुएंसर्स ने इस नए ब्रांड एक्सपीरियंस की तारीफ की। स्टोर का वातावरण आकर्षक रंगों, रोशनीयों और आधुनिक सजावट के माध्यम से ग्राहकों को एक प्रीमियम शॉपिंग अनुभव प्रदान करता है। जयपुर में न्यूमी के इस स्टोर की शुरुआत से स्थानीय फैशन बाजार में एक नया उत्साह देखा जा रहा है और उम्मीद है कि यह स्टोर युवाओं और फैशन प्रेमियों के लिए केंद्र बिंदु

बन जाएगा। जसोरिया ने यह भी बताया कि ब्रांड के विस्तार की रणनीति में राजस्थान के अलावा अन्य प्रमुख शहरों में भी स्टोर खोलने की योजना शामिल है। उनका मानना है कि आधुनिक महिला उपभोक्ता अब केवल स्टाइल और डिजाइन की तलाश में नहीं हैं, बल्कि उन्हें ब्रांड के साथ जुड़ाव और अनुभव की भी आवश्यकता है। न्यूमी का यह स्टोर इसे ध्यान में रखते हुए डिजाइन किया गया है, ताकि ग्राहकों को खरीदारी के दौरान एक साथ जुड़ने का अवसर मिलता है। स्टोर में उपलब्ध कलेक्शन में परंपरागत और आधुनिक डिजाइन का संगम देखने को मिलता है, जो स्थानीय संस्कृति के साथ वैश्विक फैशन ट्रेड को जोड़ता है। ग्राहकों के संगम का प्रतीक है, जो जयपुर की शाही विरासत के अनुरूप एक आधुनिक शॉपिंग अनुभव प्रदान करता है। जयपुर स्टोर के माध्यम से न्यूमी ने यह संदेश दिया है कि ब्रांड न केवल भारतीय महिलाओं के फैशन विकल्प बढ़ा रहा है, बल्कि उन्हें वैश्विक स्तर की शैली और

नवीनतम डिजाइन भी उपलब्ध करा रहा है। यह स्टोर फैशन टेक्नोलॉजी को स्थानीय संस्कृति और परंपरा के साथ जोड़कर एक नया मानक स्थापित करता है। ग्राहक प्रतिक्रिया के अनुसार, न्यूमी का यह स्टोर खरीदारी के अनुभव को केवल उत्पाद तक सीमित नहीं रखता, बल्कि यह एक जीवनशैली और ब्रांड अनुभव का हिस्सा बनता है। इंस्टाग्राम कॉर्नर और स्टाइलिंग सेवाओं के माध्यम से ग्राहकों को ब्रांड के साथ जुड़ने का अवसर मिलता है। इस लॉन्च से जयपुर में स्थानीय फैशन बाजार को भी बढ़ावा मिलेगा, क्योंकि यह स्टोर ग्राहकों को उच्च गुणवत्ता और प्रीमियम डिजाइन की उपलब्धता सुनिश्चित करता है। न्यूमी का यह प्रयास दर्शाता है कि फैशन ब्रांड्स अब केवल उत्पाद बेचने तक सीमित नहीं हैं, बल्कि ग्राहकों के अनुभव और जीवनशैली को भी समृद्ध बनाने पर ध्यान दे रहे हैं। न्यूमी के इस स्टोर के उद्घाटन से शहर में फैशन प्रेमियों के लिए नई ऊर्जा और उत्साह का संचार हुआ है। खयपुर के ग्राहकों के लिए यह स्टोर न केवल खरीदारी का स्थल बनेगा, बल्कि यह फैशन, स्टाइल और आधुनिक जीवनशैली का प्रतीक भी होगा।

कूड ऑयल वायदा 83 रुपये तेज: सोना वायदा में 31 रुपये और चांदी वायदा में 104 रुपये का सुधार

(जीएनएस)। मुंबई: देश के अग्रणी कमोडिटी डेरिवेटिव्स एक्सचेंज एमसीएक्स पर कमोडिटी वायदा, ऑप्शंस और इंडेक्स फ्यूचर्स में 149028.82 करोड़ रुपये का टर्नओवर दर्ज हुआ। एमसीएक्स वायदाओं में 40110.56 करोड़ रुपये का कारोबार हुआ, जबकि कमोडिटी ऑप्शंस में 108912.9 करोड़ रुपये का नॉशनल टर्नओवर हुआ। बुलियन इंडेक्स बुलडेक्स का जनवरी वायदा 38970 पॉइंट के स्तर पर कारोबार हो रहा था। कमोडिटी ऑप्शंस में कुल प्रीमियम टर्नओवर 2688.48 करोड़ रुपये का हुआ। कोमती धातुओं में सोना-चांदी के वायदाओं में 33023.16 करोड़ रुपये की खरीद बेच की गई। एमसीएक्स सोना फरवरी वायदा 142589 रुपये पर खुलकर, ऊपर में 143296 रुपये और नीचे में 142400 रुपये पर पहुंचकर, 143406 रुपये के पिछले बंद पर कारोबार हो रहा था। कमोडिटी ऑप्शंस में 116000 रुपये प्रति 8 ग्राम पर आ गया। गोल्ड-पेटल जनवरी वायदा 10 रुपये या 0.07 फीसदी औंधकर 14532 रुपये प्रति

1 ग्राम पर आ गया। सोना-मिनी फरवरी वायदा 142415 रुपये पर खुलकर, ऊपर में 142950 रुपये और नीचे में 142002 रुपये पर पहुंचकर, 6 रुपये या 0 फीसदी तेज होकर यह कॉन्ट्रैक्ट 142856 रुपये प्रति 10 ग्राम पर आ गया। गोल्ड-टेन जनवरी वायदा प्रति 10 ग्राम 143131 रुपये पर खुलकर, ऊपर में 143595 रुपये और नीचे में 142700 रुपये पर पहुंचकर, 143406 रुपये के पिछले बंद के सामने 14 रुपये या 0.01 फीसदी तेज होकर यह कॉन्ट्रैक्ट 143420 रुपये प्रति 10 ग्राम पर आ गया। चांदी के वायदाओं में चांदी मार्च वायदा 287127 रुपये पर खुलकर, ऊपर में 292865 रुपये और नीचे में 285513 रुपये पर पहुंचकर, 291577 रुपये के पिछले बंद के सामने 104 रुपये या 0.04 फीसदी बढ़कर 291681 रुपये प्रति किलो के भाव पर ट्रेड हो रहा था। इनके अलावा चांदी-मिनी फरवरी वायदा 471 रुपये या 0.16 फीसदी की मजबूती के साथ 293892 रुपये प्रति किलो बोला गया। जबकि चांदी-माइक्रो फरवरी वायदा 341 रुपये या 0.12 फीसदी तेज होकर यह कॉन्ट्रैक्ट 293881 रुपये प्रति किलो पर आ गया।



मेटल वर्ग में 3391.98 करोड़ रुपये के ट्रेड दर्ज हुए। तांबा जनवरी वायदा 10.6 रुपये या 0.81 फीसदी घटकर 1297.9 रुपये प्रति किलो के भाव पर ट्रेड हो रहा था। जबकि जस्ता जनवरी वायदा रु.1.3 या 0.41 फीसदी औंधकर 316.55 रुपये प्रति किलो के भाव पर ट्रेड हो रहा था। इसके सामने एल्यूमीनियम जनवरी वायदा 1.75 रुपये या 0.55 फीसदी औंधकर 316.95 रुपये प्रति किलो पर आ गया। जबकि सीसा जनवरी वायदा 10 पैसे या 0.05 फीसदी की नरमी के साथ 191.9 रुपये प्रति किलो पर आ गया। इन जिनसों के अलावा कारोबारियों ने एनर्जी

सेगमेंट में 3470.22 करोड़ रुपये के ट्रेड दर्ज किए। एमसीएक्स कूड ऑयल जनवरी वायदा 5340 रुपये पर खुलकर, ऊपर में 5438 रुपये और नीचे में 5314 रुपये पर पहुंचकर, 83 रुपये या 1.55 या 1.61 फीसदी की तेजी के संग 5430 रुपये प्रति बैरल के भाव पर पहुंचा। इनके अलावा नैचुरल गैस जनवरी वायदा सत्र के आरंभ में 285.7 रुपये के भाव पर खुलकर, 292 रुपये के दिन के उच्च और 283.4 रुपये के नीचले स्तर को छूकर,

► कमोडिटी वायदाओं में 40110.56 करोड़ रुपये और कमोडिटी ऑप्शंस में 108912.9 करोड़ रुपये का दर्ज हुआ टर्नओवर : सोना-चांदी के वायदाओं में 33023.16 करोड़ रुपये का हुआ कारोबार : बुलियन इंडेक्स बुलडेक्स फ्यूचर्स 38970 पॉइंट के स्तर पर

283.1 रुपये के पिछले बंद के सामने 5.4 रुपये या 1.91 फीसदी की बढ़त के साथ 288.5 रुपये प्रति एएमएबीटीयू के भाव पर कारोबार कर रहा था। जबकि नैचुरल गैस-मिनी जनवरी वायदा 5.5 रुपये या 1.94 फीसदी की बढ़त के साथ 288.7 रुपये प्रति एएमएबीटीयू के भाव पर कारोबार कर रहा था। कृषि जिनसों में मेंशा ऑयल जनवरी वायदा सत्र के आरंभ में 970 रुपये के भाव पर खुलकर, 2.2 रुपये या 0.23 फीसदी की

मजबूती के साथ 976.5 रुपये प्रति किलो बोला गया। कारोबार की दृष्टि से एमसीएक्स पर सोना के विभिन्न अनुबंधों में 11675.90 करोड़ रुपये और चांदी के विभिन्न अनुबंधों में 21347.26 करोड़ रुपये की खरीद बेच की गई। इसके अलावा तांबा के वायदाओं में 2843.61 करोड़ रुपये, एल्यूमीनियम और एल्यूमीनियम-मिनी के वायदाओं में 290.18 करोड़ रुपये, सीसा और सीसा-मिनी के वायदाओं में 23.71 करोड़ रुपये, जस्ता और जस्ता-मिनी के वायदाओं में 234.47 करोड़ रुपये का कारोबार हुआ। इन जिनसों के अलावा कूड ऑयल और कूड ऑयल-मिनी के वायदाओं में 753.97 करोड़ रुपये के ट्रेड दर्ज हुए। जबकि नैचुरल गैस और नैचुरल गैस-मिनी के वायदाओं में 2697.53 करोड़ रुपये का कारोबार हुआ। ओपन इंटेरेस्ट सोना के वायदाओं में 20822 लोट, सोना-मिनी के वायदाओं में 79399 लोट, गोल्ड-मिनी के वायदाओं में 26839 लोट, गोल्ड-पेटल के वायदाओं में 400953 लोट और गोल्ड-टेन के वायदाओं में 45330 लोट के स्तर पर आया। जबकि चांदी के वायदाओं में 13916

लोट, चांदी-मिनी के वायदाओं में 38721 लोट और चांदी-माइक्रो वायदाओं में 98732 लोट के स्तर पर था। कूड ऑयल के वायदाओं में 22393 लोट और नैचुरल गैस के वायदाओं में 48959 लोट के स्तर पर था। इंडेक्स फ्यूचर्स में बुलडेक्स जनवरी वायदा सत्र के आरंभ में 38201 पॉइंट पर खुलकर, 39030 के उच्च और 37820 के नीचले स्तर को छूकर, 56 पॉइंट बढ़कर 38970 पॉइंट के स्तर पर कारोबार हो रहा था। कमोडिटी ऑप्शंस ऑन फ्यूचर्स में कूड ऑयल फरवरी 5400 रुपये की स्ट्राइक प्राइस का पुट ऑप्शन प्रति बैरल 55.6 रुपये की गिरावट के साथ 213.3 रुपये हुआ। जबकि नैचुरल गैस जनवरी 290 रुपये की स्ट्राइक प्राइस का पुट ऑप्शन प्रति किलो 855.5 रुपये की गिरावट के साथ 11816.5 रुपये हुआ। तांबा जनवरी 1300 रुपये की स्ट्राइक प्राइस का पुट ऑप्शन प्रति किलो 4.52 रुपये की बढ़त के साथ 29.06 रुपये हुआ। जस्ता जनवरी 300 रुपये की स्ट्राइक प्राइस का पुट ऑप्शन प्रति किलो 15 पैसे की नरमी के साथ 0.65 रुपये हुआ।

रुपये की स्ट्राइक प्राइस का कॉल ऑप्शन प्रति किलो 7.79 रुपये की गिरावट के साथ 25.72 रुपये हुआ। जस्ता जनवरी 320 रुपये की स्ट्राइक प्राइस का कॉल ऑप्शन प्रति किलो 1.2 रुपये की गिरावट के साथ 3.3 रुपये हुआ। पुट ऑप्शंस में कूड ऑयल फरवरी 5400 रुपये की स्ट्राइक प्राइस का पुट ऑप्शन प्रति बैरल 55.6 रुपये की गिरावट के साथ 213.3 रुपये हुआ। जबकि नैचुरल गैस जनवरी 290 रुपये की स्ट्राइक प्राइस का पुट ऑप्शन प्रति किलो 855.5 रुपये की गिरावट के साथ 11816.5 रुपये हुआ। तांबा जनवरी 1300 रुपये की स्ट्राइक प्राइस का पुट ऑप्शन प्रति किलो 4.52 रुपये की बढ़त के साथ 29.06 रुपये हुआ। जस्ता जनवरी 300 रुपये की स्ट्राइक प्राइस का पुट ऑप्शन प्रति किलो 15 पैसे की नरमी के साथ 0.65 रुपये हुआ।